

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత దిగ్విజయపర్వణి**

**త్రింశోఽ ధ్యాయః**

**వైశంపాయన ఉవాచ**

తతఃస్సుహ్మాన్ ప్రసుహ్మాంశ్చ సపక్షానతివీర్యవాన్ ।  
విజిత్య యుధి కౌంతేయః మాగధానభ్యధాద్భులీ ॥ 30-16 ॥

దండం చ దండధారం చ విజిత్య పృథివీపతీన్ ।  
తైరేవ సహితైస్సర్వైః గిరివ్రజముపాద్రవత్ ॥ 30-17 ॥

జారాసంధిం సాంత్యయిత్వా కరే చ వినివేశ్య హ ।  
తైరేవ సహితైస్సర్వైః కర్ణమబ్యుద్రవద్భులీ ॥ 30-18 ॥

స కంపయన్నివ మహీం బలేన చతుంగిణా ।  
యుయుధే పాండవశ్రేష్ఠః కర్ణేనామిత్రఘాతినా ॥ 30-19 ॥

స కర్ణం యుధి నిర్జిత్య వశే కృత్వా చ భారత ।  
తతో విజిగ్యే బలవాన్ రాజ్ఞః పర్వతవాసినః ॥ 30-20 ॥

అథ మోదాగిరౌ చైవ రాజానం బలవత్తరమ్ ।  
పాండవో బాహువీర్యేణ నిజఘాన మహామృధే ॥ 30-21 ॥

తతః పుండ్రాధిపం వీరం వాసుదేవం మహాబలమ్ ।  
కౌశికీకచ్ఛనిలయం రాజానం చ మహాజసమ్ ॥ 30-22 ॥

ఉభౌ బలభృతౌ వీరౌ ఉభౌ తీవ్రపరాక్రమౌ ।  
నిర్జిత్యాజౌ మహారాజ వంగరాజముపాద్రవత్ ॥ 30-23 ॥

సముద్రసేనం నిర్జిత్య చంద్రసేనం చ పార్థివమ్ ।  
తామ్రలిప్తం చ రాజానం కర్వటాధిపతిం తథా ॥ 30-24 ॥

సుహ్మానామధిపం చైవ యే చ సాగరవాసినః ।  
సర్వాన్ మ్లేచ్ఛగణాంశ్చైవ విజిగ్యే భరతర్షభః ॥ 30-25 ॥

ఏవం బహువిధాన్ దేశాన్ విజిత్య పవనాత్మజః ।  
వసు తేభ్య ఉపాదాయ లౌహిత్యమగద్భులీ ॥ 30-26 ॥

స సర్వాన్ మ్లేచ్ఛన్యపతీన్ సాగరానూపవాసినః ।

కరమాహారయామాస రత్నాని వివిధాని చ ॥ 30-27 ॥

చందనాగురువస్త్రాణి మణిమౌక్తికకంబలమ్ ।

కాంచనం రజతం చైవ విద్రుమం చ మహాధనమ్ ॥ 30-28 ॥

తే కోటీశతసంఖ్యేన కౌంతేయం మహతా తదా ।

అభ్యవర్షన్ మహాత్మానం ధనవర్షేణ పాండవమ్ ॥ 30-29 ॥

ఇంద్రప్రస్థముపాగమ్య భీమో భీమపరాక్రమః ।

నివేదయామాస తదా ధర్మరాజాయ తద్ధనమ్ ॥ 30-30 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి**

**త్రింశోఽ ధ్యాయః**



### **సూభాషితమ్**

కుర్యాద్ ద్వాదశగణ్డాషాన్ పురీషోత్సర్జనే బుధః ।

మూత్రే చత్వారి గణ్డాషాన్ భోజనాన్తే తు షోడశ ।

భక్ష్యభోజ్యావసానే తు గణ్డాషోఽష్టా విధీయతే ।

పురతో దేవతా తిష్ఠేత్ దక్షిణే పితృదేవతాః ।

గణ్డాషక్షేపణం తస్మాద్ వామభాగే విధీయతే ॥

**శ్రీవేంకటేశ్వరస్వామి వారి**

**గోవిందనామావళి**

### అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

